

- සැ. සු. - (i) 2025.06.20 වැනි දින පළ කරන ලද අංක 2442 ගැසට් පත්‍රයේ IV (අ) කොටස පළ නොවීය.  
(ii) මෙවර පළවන ගැසට් පත්‍රයේ VI කොටසේ 2025 වර්ෂය සඳහා කොළඹ දිස්ත්‍රික්කයට අයත් අධිකරණ කලාපවල ජූරි සභිකයින්ගේ නාමාවලියක් සිංහල, දෙමළ සහ ඉංග්‍රීසි භාෂාවන්ගෙන් පළ වේ.



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 2,444 - 2025 ජුනි මස 27 වැනි සිකුරාදා - 2025.06.27

(රජයේ බලයපිට ප්‍රසිද්ධ කරන ලදී.)

## II කොටස - අධිකරණ

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

	පිටුව		පිටුව
සම්මත වූ පනත්	...	පිස්කල් මාර්ෂල්වරුන්ගේ පත් කිරීම්	...
පනත් කෙටුම්පත්	...	පිස්කල් විකිණීම්	...
ශ්‍රේෂ්ඨාධිකරණයේ දැන්වීම්	...	බුද්දල් නඩු පිළිබඳ දැන්වීම්	138
ශ්‍රී ලංකා ඇපල් උසාවියේ දැන්වීම්	...	නීති අධ්‍යාපන සභාවේ දැන්වීම්	...
ශ්‍රේෂ්ඨාධිකරණයේ අපරාධ නඩු සැසි පිළිබඳ නිවේදන	...	නොතාරිස් ලැයිස්තුව	...
දිසා අධිකරණ හා මහෙස්ත්‍රාත් අධිකරණ දැන්වීම්	...	විවිධ දැන්වීම්	...
වස්තු භංගත්ව නඩු පිළිබඳ දැන්වීම්	...		

### සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ

#### වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයකම මුල් සතියේ දී පළ කරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලුම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළකරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2025 ජූලි මස 18 වැනි දින පළකරන ගැසට් පත්‍රයේ දැන්වීම් 2025 ජූලි මස 04 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

"යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළ කළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළකරනු ලැබුවහොත් ඒ විධිවිධානය සම්පූර්ණ කර ඇත්තාක් සේ සැලකිය යුතු ය."

2025 ජුනි මස 09 වැනි දින,  
කොළඹ 08,  
රජයේ මුද්‍රණ දෙපාර්තමේන්තුවේ දී ය.



එස්. ඩී. පාඩ්කෝරාල,  
රජයේ මුද්‍රණාලයාධිපති (වැ. බ.)

මෙම ගැසට් පත්‍රය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.

## පිස්කල් විකිණීම

කැගල්ල දිසා අධිකරණයේ දී ය

සිවිල් නඩු විධාන සංග්‍රහයේ 255 වන වගන්තියට එකඟව පිස්කල් විසින් කරනු ලබන ප්‍රසිද්ධ වෙන්දේසියේ විකිණීමේ නිවේදනය

1994 අංක 09 දරන පනතෙන් සංශෝධිත පරිදි 1990 අංක 02 දරන ණය ආපසු අයකර ගැනීමේ (විශේෂ විධිවිධාන) පනතේ 4(1) වගන්තිය යටතේ පවරන ලද නඩුකරය.

අංක 155/ඒ, මොරටුව, දොස්තර බැනිස්ටර් ද සිල්වා මාවත, කොළඹ 08 (කලින් "අර්ථ ධර්ම කේන්ද්‍රය", අංක 45, රාවතාවත්ත පාර, මොරටුව) යන ස්ථානයේ සිය ලියාපදිංචි කාර්යාලය පිහිටි,

නඩු අංකය : 149/DR/19  
ස්වභාවය : ණය ආපසු අය කරවා ගැනීම  
වටිනාකම : රු. 770,018/-  
කාර්ය පටිපාටිය : ණය ආපසු අයකර ගැනීමේ (විශේෂ විධිවිධාන) පනතේ නියමිත විශේෂ ඇස්කිසි අංකය : 45/2024  
(කැගල්ල/දිසා/මහෙස්ත්‍රාත් අධිකරණය)

සහ

අංක 245, කොළඹ පාර, කැගල්ල දරන ස්ථානයේ එහි ශාඛාවක් පිහිටි,

"සර්වෝදය ඩිවලොප්මන්ට් සිතැන්ස් ලිමිටඩ්", (කලින් දේශෝදය ඩිවලොප්මන්ට් සිතැන්ස් කම්පැණි ලිමිටඩ් යනුවෙන් නම් කර හඳුන්වනු ලැබූ),  
(සමාගම් අංකය : පී. ඩී. 3795)

.....පැමිණිලිකරු.

එදිරිව

01. චේරගොඩ ආරච්චිලාගේ දොන් වන්දන කරුණාරත්න, අංක ඒ/84/4, කිරිවන්දෙනිය පාර, පින්නවල, රඹුක්කන.
02. හේරත් මුදියන්සේලාගේ ශාන්ති දේවිකා කුමාරිහාමි, අංක ඒ/84/4, කිරිවන්දෙනිය පාර, පින්නවල, රඹුක්කන.

.....විත්තිකරුවන්.

කැගල්ල දිසා අධිකරණයේ ඉහත අංක දරන නඩුවේ වර්ෂ 2023ක් වූ ඔක්තෝබර් මස 18 වැනි දිනැතිව ලබා දෙන ලද නියත නෛසයි තීන්දු ප්‍රකාශය ප්‍රකාරව විත්තිකරුවන් විසින් ශ්‍රී ලංකා මුදලින් රුපියල් හත්ලක්ෂ හැත්තෑ දහස් දහඅට (රු. 770,018/-) ක මුදලක් හා එකී වූ මුදලින් ප්‍රාග්ධන ණය මුදල ලෙස අයවිය යුතු (රු. 712,518/-) ක මුදලක් මත වර්ෂ 2019.08.19 වැනි දින සිට තීන්දු ප්‍රකාශයේ දින දක්වා වර්ෂයකට 23% බැගින් පොලිය ද, ඉන් අනතුරුව තීන්දු ප්‍රකාශිත දින සිට එම මුදල සම්පූර්ණයෙන් ගෙවා අවසන් වන තෙක් එම අනුපාතයට ම පොලිය ද, නඩු ගාස්තු ද පැමිණිලිකාර සමාගමට 01 වන විත්තිකරුගෙන් අයකර ගැනීම සඳහා කැගල්ල දිසා අධිකරණයේ රෙජිස්ට්‍රාර්/නියෝජ්‍ය පිස්කල් වන මා විසින් වර්ෂ 2024/06/14 වැනි දින තහනමට ගෙන ඇති පහත සඳහන් උපලේඛනයේ මැනවින් විස්තර කර ඇති නිශ්චල දේපළ,

වර්ෂ 2025 ක් වූ ජූලි මස 18 වැනි දින ප. ව. 1.30 ට,

එම දේපළ පිහිටි ස්ථානයේ දී මා විසින් ප්‍රසිද්ධ වෙන්දේසියේ විකුණනු ලබන බවට මින් දැනුම් දෙනු ලැබේ.

උපලේඛනය

සබරගමුව පළාතේ, කැගල්ල දිස්ත්‍රික්කයේ, කිණිගොඩ කෝරළේ, මැදදේමැදිලිය පත්තුවේ, රඹුක්කන ප්‍රාදේශීය ලේකම් කොට්ඨාසයේ, රඹුක්කන ප්‍රාදේශීය සභා බල ප්‍රදේශයේ, පින්නවල ග්‍රාම නිලධාරී වසම තුළ පින්නවල ගමේ පිහිටි "මාරාවෙහේන දැනටවත්ත" නමැති ඉඩමට බලයලත් මිනින්දෝරු ඩී. රත්නායක මහතා විසින් 1997.08.04 වැනි දින මැන සාදන ලද අංක 819 ඒ දරන පිඹුරේ කැබලි අංක 1 දරන පර්චස් විස්සක් (පර්. 20) විශාලත්වයට මායිම්,

උතුරට : එච්. එම්. කුමාරසිංහ සතු මාරුවේ හේන වෙන්වන කම්බි සහ පැල ඉති වැට ද,  
නැගෙනහිරට : මහ ඔයේ සිට දඬුගල දක්වා යන මාර්ගය ද,  
දකුණට : මෙම ඉඩමේ ඉතිරි කොටස ද,  
බස්නාහිරට : දෙණියේ පිල්ලුව ද,

යන මායිම් තුළ පිහිටි ඉඩම සහ එහි තුළ පිහිටි ගහකොළ, පළතුරු ආදී සියලු දේ ද වේ.

(මෙම ඉඩම කැගල්ල දිස්ත්‍රික් ඉඩම් ලියාපදිංචි කිරීමේ කාර්යාලයේ G/336/126 යන පත්ඉරුවෙහි ලියාපදිංචි වී ඇත.)

දේපළට පිවිසීම.- කැගල්ල නගරයේ සිට රඹුක්කන පාරට හැරී ගිය විට දළුගල හංදියෙන් මුවපිටිය පාරට හැරී කී. මී. 1 1/2 පමණ ගිය පසු පන්සල අසල දකුණු පසට වන්නට එකී නිශ්චල දේපළ පිහිටා ඇත.

ගෙවීමේ ක්‍රමය -

1. ගැණුම්කරු විසින් විකුණුම් මිලෙන් 25%ක් එදිනම ගෙවිය යුතු ය.
2. ඉතිරි 75%ක මුදල විකිණීමේ දින සිට දින 30ක් ඇතුළත දී කැගල්ල දිසා අධිකරණයේ නඩුවේ බැරට තැන්පත් කළ යුතු ය.
3. සියලුම වියදම් ගැනුම්කරු විසින් වෙන්දේසිය අවසන් වූ විගසම මුදලින් ගෙවිය යුතු ය. (වෙන්පත් භාරගනු නොලැබේ.)
4. සිවිල් නඩු විධාන සංග්‍රහයේ 258 (ආ) වගන්තිය ප්‍රකාරව වෙන්දේසි ගාස්තු ගෙවිය යුතු ය.

මෙම වෙන්දේසියට අදාළ ඔප්පු සහ හිමිකම් ආදී ලියවිලි පරීක්ෂා කිරීම සඳහා පහත අයගෙන් විමසන්න.

කලාපීය කළමනාකරු : කපිල  
සර්වේදය ඩිව්ලොප්මන්ට් සිනැන්ස් ලිමිටඩ් : කැගල්ල ශාඛාව  
දුරකථන අංක : 074 1975187

එන්. සී. අලුත්ගම,  
රෙජිස්ට්‍රාර්/නියෝජ්‍ය පිස්කල්,  
දිසා අධිකරණය,  
කැගල්ල.

වර්ෂ 2025 ක් වූ මැයි මස 30 වැනි දින දී ය.

06-183

අම්පාර දිසා අධිකරණයේ දී ය

පිස්කල් වෙන්දේසියේ විකිණීමයි

ඩිඑස්සී බැන්ක් පිඑල්සී,  
අංක 73/5, ගාලු පාර,  
කොළඹ 03.

.....පැමිණිලිකරු.

කොළඹ දිසා අධිකරණ

නඩු අංකය : ඩිඑම්බී 00085/15

අම්පාර දිසා අධිකරණ

ඇස්කිසි අංකය : 16/23

එදිරිව

01. කොස්ගහ කුඹුරේ නවසිය මුදියන්සේලාගේ කුසුමා කුමාරිහාමි,
02. නරසිංහ ආරච්චිගේ පියසේන

දෙදෙනාම :

අංක 120,  
පල්ලන්ඔය,  
දේවාලහිද,  
අම්පාර.

.....විනිකරුවන්.

වර්ෂ 2019ක් වූ පෙබරවාරි මස 08 වැනි දින කොළඹ දිසා අධිකරණයේ නඩු තීන්දු ප්‍රකාශය, ප්‍රකාශයට පත්කර අනුමත වී ඇති හෙයින් එකී තීන්දු ප්‍රකාශය පරිදි ඉහත විත්තිකරුවන්ගෙන් පැමිණිලිකරුට අයකර ගනු ලැබිය යුතු වූ රුපියල් අට ලක්ෂ තිස් නව දහස් හත්සිය විසි නවයයි ශත අනු නවයක (රු. 839,729.99) ක මුදු මුදලක් ද (මුල් මුදල වශයෙන් රුපියල් පන් ලක්ෂයක (රු. 500,000) මුදලක් ද, ඊට අදාළ පොළීය වශයෙන් රුපියල් තුන් ලක්ෂ තිස්පන්දහස් දෙසිය හැත්තෑ නවයයි ශත අනු නවයක (රු. 335,279.99) ක මුදලක් සහ වෙනත් ගාස්තු වශයෙන් රුපියල් හාරදහස් හාරසිය පනහක (රු. 4,450) මුදලක් වශයෙන් 2014.08.01 දින සිට සම්පූර්ණයෙන් ගෙවා නිමවන තෙක් එකී හිඟ හිටවා ඇති මුල් මුදල වන රුපියල් පන් ලක්ෂයක (රු. 500,000) මුදල මත, සෑම වර්ෂයකම තුන් මසකට වරක් එනම් ජනවාරි, අප්‍රේල්, ජූලි සහ ඔක්තෝබර් යන මාසවල වැඩ කරන පළමුවන දිනයේ දී ප්‍රතිශේධනය කරනු ලබන්නා වූ ද එලෙස ප්‍රතිශේධනය කරනු ලබන දිනයේ දී බලාත්මකව පවත්නා පහත දැක්වෙන, එනම් -

(අ) බර තැබූ මධ්‍ය මූලික ණය පොළී අනුපාතයට (AWPR) ආසන්නතම ඉහල 0.5% ට තීන්දු කරන වාර්ෂික අනුපාතය ; හෝ

(ආ) රඳවා ගැනීමේ බදු අඩු කර ගැනීමෙන් පසු දවස් 91 මධ්‍යක භාණ්ඩාගාර බිල් පත් පොළී අනුපාතයට ආසන්නතම ඉහල 0.5%ට තීන්දු කරන වාර්ෂික අනුපාතිකය,

යන පාදක පොළී අනුපාත අතරින් වඩා වැඩි අනුපාතිකයට සියයට අටක (8%) ආන්තිකයක් එකතු කිරීමෙන් ලැබෙන්නා වූ පොළී අනුපාතිකය මත වන වැඩිදුර පොළිය සහ අනිකුත් ව්‍යවස්ථාපිත ගාස්තු ද නඩු ගාස්තු ද, පැමිණිලිකරුට අයකර දීම සඳහා වර්ෂ 2023ක් වූ ජුනි මස 23 වැනි දින, මා විසින් තහනමට ගන්නා ලද පහත උපලේඛනයේ සඳහන් දේපළ,

වර්ෂ 2025ක් වූ ජූලි මස 31 වැනි දින පෙ. ව. 11.00 ට,

පහත උපලේඛනයේ සඳහන් දේපළ පිහිටි ස්ථානයේ දී මා විසින් ප්‍රසිද්ධ වෙන්දේසියේ විකුණනු ලැබේ.

#### උපලේඛනය

නැගෙනහිර පළාතේ, අම්පාර දිස්ත්‍රික්කයේ, දමන ප්‍රාදේශීය ලේකම් කොට්ඨාසයේ වැවගම් පත්තුවේ 24A ජනපද ගමේ වඩිනාගල ග්‍රාම නිලධාරී කොට්ඨාසයේ පිහිටි සර්වේ ජනරාල්වරයා විසින් සකස් කරන ලද අංක පී.පී/අම/1333 දරන පිඹුරේ ලොට් 42 වශයෙන් දැක්වෙන ඉඩම් කොටසට මායිම් එනම් : උතුරට : ලොට් අංක 38 ද, නැගෙනහිරට : ලොට් අංක 01 ද, දකුණට : ලොට් අංක 43 ද සහ බස්නාහිරට : ලොට් අංක 41 ද වශයෙන් මායිම් වූ ප්‍රමාණයෙන් දශම බිංදුවයි හතරයි එකයි නවයක් (හෙ. 0.0419) විශාල ඉඩම සහ එහි පිහිටි සියලු දේ ද සමග වේ. මෙය අම්පාර ඉඩම් ලියාපදිංචි කිරීමේ කාර්යාලයේ ඩී 01/230 හි ලියාපදිංචි වී ඇත.

එකී පිඹුරේ දැක්වෙන අඩි පාර මතින් හා ඔස්සේ වන මාර්ග අයිතිය ද සමග වේ.

අශ්වයින්, හරකුන් හෝ වෙනත් සත්තු ඇතිව හෝ නැතිව, මෝටර් කාර්, මෝටර් ලොරි, බර පැටවු හෝ නොපැටවු වෙනත් සෑම වර්ගයකම වාහන ඇතිව හෝ නැතිව, මෙහි විශේෂයෙන්ම විස්තර කරන ලද මාර්ගය තුළ හෝ ඔස්සේ හෝ ඒ මන්තෙන් මින් පසු සදාකල්භිම කවර ස්වභාවයක වුව සියලුම කාරනාවන් සඳහා තමන්ගේ කැමැත්ත සහ අභිලාශය පරිදි දිවා කාලයෙහි දී හෝ රාත්‍රී කාලයෙහි ද, පයින් හෝ වෙනත් ලෙසකින් යාමට ඊමට, පසු කිරීමට, නැවත පසු කිරීමට උකස් දීමනාකරුට, ඔහුගේ ආගන්තුකයින්ට, ඉංජිනේරුවන්ට, වාස්තු විද්‍යාඥයන්ට, ග්‍රම්කයින්ට, සේවකයින්ට, කුලී නිවැසියන්ට, බලපත්‍රලාභීන්ට සහ ආරාධිතයින්ට ආයාතයේ, නිර්යාතයේ, ප්‍රතික්‍රමණයේ පූර්ණ සහ නිදහස් අයිතිය, ස්වාධීනතාව සහ අවසරය ද, ඒ සමග දරන පාවිච්චි කරනු ලබන, බුක්ති විදින සියලු සහ ඒ ඒ අයිතීන් මං වාසි සහ අනුබද්ධයන් ද, ඒ මත හෝ උඩින් විදුලි කේබල් සහ උඩින් කම්බි සහ ජලාපවහන, ගෑස් ජලනල සහ කවර ස්වභාවයක වුව ගෘහෝපකරණ හෝ වෙනත් උපක්‍රම ද යෙදීමේ පූර්ණ සහ නිදහස් අයිතිය සහ ස්වාධීනතාව සමග.

ඩී. එස්. පී. රූපසිංහ,  
රෙජිස්ට්‍රාර්/නියෝජ්‍ය පිස්කල්,  
සාම විනිසුරු/ප්‍රොබෙට් නිලධාරී,  
දිසා අධිකරණය,  
අම්පාර.

වර්ෂ 2025ක් වූ ජුනි මස 13 වැනි දින දී ය.

06-219